



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۹/۰۲/۲۲



عبدالباري جهاني

## آشوکا

آشوکا چي وو پاچا د پاچاهانو  
چي سالار وو په ټولۍ کي د سيالانو  
له پاميره تر دکنه يې هيواد وو  
هم له نوم هم له قدرته يې زړه بناد وو  
په تاريخ د آشوکا کي دي راغلي  
چي نهه نيوي خپل ورونه يې وژلي  
چي يې مړه کړل د قدرت غلیمان واره  
چي يې ختم کړل تربرونه خپلوان واره  
په وطن کي پاته نه سو څوک وگری  
چي په خوب کي يې لا تاج وي پر سر وری  
ملا يې وتړل د ملک د پراخولو  
د ورو لویو بنارو د اېلولو  
که هر څومره يې ملکونه اېلوله  
د قدرت لمبه يې نوره زیاتیدله  
که دا ټول جهان يې لاندي تر نگین وای  
خدای خیر دی چي زرگی به يې تسکین وای  
ورنیژدی د کالینگا په نوم هيواد وو  
په شنو غرونو په ځنگلونو کي آباد وو  
د پردیو له ستم څخه آزاد وو  
په نعمت د خپلواکۍ يې وطن بناد وو  
نه يې خاوره د بل چا لاندي کوله  
نه يې خپله مکه چاته پرېښودله  
آشوکا کړل شاوخوا ملکونه لادي  
کالینگا ته يې پوځونه کړل ور وړاندي  
زورور ته د پلمي جوړول څه وي  
پر کمزورو پرغلوته کول څه وي  
که هر څو د کالینگا خلکو جرگي کړي  
که پاچا يې ور رواني مرکي کړي  
آشوکا ويل خدای يو مالگي تروي دي  
کالینگا ته مي له وخته سترگي سرې دي  
نه مالونه نه اولجې د چا منمه  
نه مي هوډ او نه مي عزم ماتومه  
په زرگونو يې تيار کړله پوځونه  
په سل هاوو يې يې پيلان وه مست آسونه  
توره، سپر، غشي، نېزي، منجنیقونه  
ازمبيلي جنگيالي درانه گروزونه  
يوه ورځ يې شين سهار حمله کړه سازه

د پاڼو شمېره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليرلو مخکي په خیر و لولئ

چي مخلوق لا خير نه ووله آغازه  
يو ناخاپه يي شيشنی سو د آسونو  
پر ټول ښار باندي هی هی سو د پوخونو  
پر قلاوو اورپدله سره اورونه  
پر کوڅو پر کلیو گرځېدل دودونه  
سره ورغلل د دوو خواوو پوخونه  
رغړېدل د مېړنو زلمو سرونه

د سرو وینو وي ویالی چي بهېدلي  
له کورونو سرې لمبې پورته کېدلي  
درې څلور ورځې او شپې وسول جنگونه  
له هر کونجه وه را پورته فریادونه  
خغلبې د آشوکا خوني پلټني  
غوڅول يي ماشومان وه که مېرمني  
تر اسمانه رسېدې سوي چيغاري  
په زرگونو ميندي بوري خويندي وراري  
نه په ټول ښار کي وسلې سوي چاته پاته  
نه څوک وو چي خطر پېښ کړي آشوکا ته  
په پېنځمه ورځ چي ختم سول جنگونه  
له دښمن سره نه زور وو نه پوخونه  
زور او ځوان، ښځې او نر سره تړلي  
هر پوځي وه لس پېنځه لس رانيولي  
وړي تړي سترگي سرې د ماشومانو  
ساندي پورته د اصیلو د بيبيانو  
آشوکا سر له خېمي څخه بهر کړ  
د سورلی لپاره يي پیل يي برابر کړ  
خلبې يي پر سر تاج د جواهرو  
سرتر نوکه پټ په زرو، مرغلو  
کښېنستلي وي د جنگ د ورځو دورې  
په میدان کي ښکارېدل يوازي مړي

شنه لوگي پورته کېدل له ودانيو  
په زرگونو مړي پاته د سړيو  
که بي شمېره وه پراته له غلیمانو  
په زرگونو وژل سوي له دوستانو  
د غلیم او دوست په وینو میدان سور وو  
کالینگا نه وه د قهر سور تنور وو  
څوک په تورو څوک په گروز وه چا وژلي  
تر چا غشي پوري ووري وه وتلي  
ایله زړه د آشوکا په درد خبر سو  
يو لوی آه يي له سيني څخه بهر سو  
ویل خدایه دا شکست دی که بری دی  
عدالت دی د انسان او که تېری دی  
چي په ملک کي پاته نه وي څوک مړونه  
زه پر چا به چلومه خپل حکمونه  
ما د چا لپاره توري دي وهلي  
په کوم حق مي په لکونو دي وژلي  
دا که قتل که تېری که جنایت دی  
خو يوازي آشوکا په ملامت دی

د پاڼو شمېره: له 2 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلېکنې د لیکنيزې ښې پازوالي د لیکوال په غاړه ده ، هيله من يو خپله لیکنه له رالیږلو مخکې په څیر و لولئ

که پرې سوي د زلميو دي سرونه  
زما گربوان ته به راځي زخمي لاسونه  
که بنارونه دي که کلي ودانی دي  
هرې خواته دي اورونه ویرانی دي

پاچهې ډکه له کونډو یتیمانو  
دښت نیولی جسدونو د ځوانانو  
چې ژوندي مي د وطن وي ټول وژلي  
دا بنارونه مي په څه مطلب نیولي  
چې ټول مړه دي یو بی نه خوځي له ځایه  
زه پر چا به پاچهې کومه خدایه  
آشوکا له هغې ورځې بودایی سو  
له تیاري څخه یې مخ پر روښنایي سو  
ډبریني کتیبې یې ولیکلي  
پر بنارونو پر ملکونو یې وپشلي  
په ډبرو کي یې ولیکل حکمونه  
حاکمانو ته یې ورکړل اخطارونه  
چې پر چا باندي څوک ونه کړي ظلمونه  
د ظالم به وي سزا تور زندانونه  
د بودا په نوم یې جوړ کړل څلوتونه  
له بامیانه تر بنگاله معبدونه  
پر خوارانو یې وپشله خیراتونه  
جوړول یې کاروانو ته رباتونه  
چې په نوم د آشوکا د سلطنت وو  
په هغه بنار کي ټینگ سوی عدالت وو  
نه پر لویو لارو غلا نه جنایت وو  
نه د ده په قلمرو کي شکایت وو

آشوکا هم لکه نور داسي انسان وو  
چې بودا سو مرگانی رنځ یې په ځان وو  
پر ملا کروپ سو لکه شمع ننډی به  
په قدرت پسي په زړه کي ژړېدی به  
یو څو شپي یې درد پر ځان باندي مېلمه سو  
عزرايیل ورته راتلی رنځ یې پلمه سو  
د جهان طبیبان ټول سول باندي ستري  
ژوندي کړي هیچا نه دي د گور مړي  
نه په کار یې جواهر نه ږدانی سوې  
نه لښکري نه قدرت نه خزاني سوې  
په یوه شپه پاچهې او قدرت دواړه  
لکه نه وي چې راغلي هسي ولاړه  
خزاني یې سولي پاته په لس گونو  
جواهر، زر او الماس په خروارونو  
لکه خوب هسي پناه سول نعمتونه  
بنکلي نجوني، غلامان، زرین قصرونه  
اوس چې نوم د آشوکا چېرته یادیري  
لوی او ستر به یې له څنگه لیکل کیږي  
د آسیا پر اسمان لمر غوندي ځلیږي  
په نامه یې قصیدی دي چې جوړیږي  
زمانه راوري عجیب حکایتونه

د پانې شمیره: له 3 تر 4

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني دلکنيزي بنی پازوالي د لیکوال په غاړه ده ، هیله من یو خپله لیکنه له رالیږلو مخکي په څیر و لولئ

## د تاريخ وي سرچپه قضاوتونه

چي يې مړه کرل په لکونو اولسونه  
چي يې وسوخل آباد کلي بنارونه  
چي يې چور کړي خزاني پردي مالونه  
چي پايمال يې کرل آسونو شنه کبنتونه  
چي يې وران کرل د قرونو معبدونه  
چي په وینو يې رنگين کرل هیوادونه  
دا دي هېر وي آشوکا دي پکبني ستر وي  
د ده نوم دي د شاهانو سرافسر وي  
آشوکا که څه ټينگ کړی عدالت وو  
که پر ملک يې غورولی برکت وو  
په سرو وینو اوبه کړی يې قدرت وو  
له سرونو يې جوړ کړی سلطنت وو  
څه عجيب دی دا رواج د انسانانو  
لاس پخپله پاکوي د قاتلانو  
سل جفاوي هېروي د ظالمانو  
چي څوک واغوندي خرغه د دروېشانو  
لا له خدايه ورته غواړي جنتونه  
له غلمانو سره حوري او قصرونه.

د ۲۰۱۹ کال د فبروري نولسمه  
ویرجینیا

---

د پاڼو شمېره: له 4 تر 4

افغان جرمن آنلاین په درنښت تاسو همکارۍ ته رابولي. په دغه پته له مور سره اړیکه ټينگه کړئ [maqalat@afghan-german.de](mailto:maqalat@afghan-german.de)  
يادونه: دليکنې دليکنيزې بنې پاروالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ